

முதல்வர் மு.க.ஸ்டாலின் தலைமையில்

தமிழ்நாடு வணிகர் நல வாரிய நிர்வாகக் குழு உறுப்பினர்கள் கூட்டம்!

தலைமைச் செயலகத்தில் நடைபெற்றது!

சென்னை, ஜூலை 24 - தமிழ்நாடு முதலமைச்சர் மு.க.ஸ்டாலின் அவர்களின் தலைமையில் நேற்று (23.07.2024) தலைமைச் செயலகத்தில் தமிழ்நாடு வணிகர் நல வாரியத்தின் நிர்வாக குழு உறுப்பினர்கள் கூட்டம் நடைபெற்றது.

இந்தியாவிலேயே முதன் முதலாகத் தமிழ்நாட்டில் தான் வணிகப் பெருமக்களின் நலனுக்காக “தமிழ்நாடு வணிகர் நல வாரியம்” என்ற அமைப்பு, முத்தமிழறிஞர் கலைஞர் அவர்களால் 1989ஆம் ஆண்டு தோற்றுவிக்கப்பட்டு சிறப்பான முறையில் செயல்பட்டு வருகிறது.

தமிழ்நாடு வணிகர் நல வாரியம், தமிழ்நாடு முதலமைச்சர் மு.க.ஸ்டாலின் அவர்களை தலைவராக கொண்டும், வணிக வரித்துறை அமைச்சர் அவர்களை துணைத் தலைவராக கொண்டும் இயங்கி வருகிறது. இவ்வமைப்பின் கீழ் வணிகவரி மற்றும் பதிவுத் துறை செயலாளர், வணிகவரி ஆணையர், நிதித் துறை முதன்மைச் செயலாளர், தொழிலாளர் நலன் மற்றும் திறன் மேம்பாட்டுத் துறை செயலாளர் மற்றும் உறுப்பினர் செயலராக வாரியத்தின் முதன்மைச் செயல் அலுவலர் ஆகியோர் அலுவல் சார்ந்த உறுப்பினர்களாக உள்ளனர்.

முத்தமிழறிஞர் கலைஞர் அவர்களால் இவ்வாரியம் உருவாக்கப்பட்ட போது 20 அலுவல்சாரா உறுப்பினர்களை உள்ளடக்கியதாக இருந்தது. தற்போது, வளர்ந்து வரும் வணிகத்தை கருத்தில் கொண்டு முதலமைச்சர் அவர்களால் அலுவல்சாரா உறுப்பினர்களின் எண்ணிக்கை 20லிருந்து 30 ஆக உயர்த்தி அரசாணை 7.7.2023 அன்று வெளியிடப்பட்டது.

இவ்வாரியம் வணிகர்களுக்குப் பல்வேறு நலத்திட்ட உதவிகள் வழங்குவதற்காகவும், வாரியத்தின் நிர்வாக செலவினங்களுக்காகவும் கொடக்கத்தில் 1989இல் ரூ. 2 கோடியை “திரட்டு நிதியாக” (Corpus Fund) கொண்டு தொடங்கப்பட்டது. உயர்நீதி 2012ல் ரூ.5 கோடியாக உயர்த்தப்பட்டது. 2017ல் இவ்வாரியத்தின் திரட்டு நிதி ரூ.10 கோடியாக உயர்த்தப்பட்டது. நாள்து தேதியில்

ரூ.4.05 கோடி திரட்டு நிதி கையிருப்பில் உள்ளது.

மேலும், இவ்வாரியத்தின் கீழ் நடைபாதை வணிகர்கள் அல்லாமல், தொழில் வரி உச்ச வரம்புக்கு கீழே உள்ள சிறு வணிகர்களும் உள்ளடாசி நிறுவனங்களிடமிருந்து பெற்ற உரிமத்தின் அடிப்படையில் ஒரு முறை மட்டும் ரூ.500/ கட்டணமாக செலுத்தி உறுப்பினர் ஆகலாம் என கொண்டு வரப்பட்டது.

கட்டணமின்றி உறுப்பினர் சேர்க்கை:

தமிழ்நாடு முதலமைச்சர் மு.க.ஸ்டாலின் அவர்கள் தேர்தல் வாக்குறுதியில் தெரிவித்தது போல், வணிகர் நல வாரியத்தை சீரமைத்து உறுப்பினர் சேர்க்கையை செயல்படுத்தி, திறம்பட செயல்படும் வகையில், சிறு மற்றும் குறு வணிகர்களின் வாழ்வாதாரத்திற்கு உறுதுணையாக இந்த வாரியத்தின் மூலம் நலத்திட்டங்களை செயல்படுத்த ஏதுவாக சர்க்கு மற்றும் சேவை வரி (GST) சட்டத்தில் பதிவுபெற்ற “விற்று முதல் அளவு” (Turn Over) ரூ.40 இலட்சத்திற்கு உட்பட்ட சிறு வணிகர்கள் மற்றும் சர்க்கு மற்றும் சேவை வரி (GST) சட்டத்தின் கீழ் பதிவுபெறாத குறு வணிகர்கள் இந்த வாரியத்தில் உறுப்பினர்களாக சேர, சேர்க்கைக் கட்டணத்தொகையான ரூ.500/ஐ வசூலிப்பதிலிருந்து மூன்று மாதங்களுக்கு விலக்களித்து முதலமைச்சர் அவர்களால் 15.07.2021 முதல் 14.10.2021 வரையிலான காலத்திற்கு தமிழ்நாடு வணிகர் நல வாரியத்தில் உறுப்பினராக பதிவு செய்யும் அனைத்து புதிய சிறு மற்றும் குறு வணிகர்களுக்கு சேர்க்கைக் கட்டணத்திலிருந்து விலக்களிக்கப்பட்டது.

மேலும், பல்வேறு வணிகப் பேரமைப்புக்ளின் கோரிக்கைகளை ஏற்று இச்சேவையை 31.03.2022 வரை கால நீட்டிப்பு செய்து முதலமைச்சர் அவர்கள் ஆணையிட்டார். இதன் பயனாக, தமிழ்நாடு வணிகர் நல வாரியத்தில் உறுப்பினராக பதிவு செய்யும் அனைத்து புதிய சிறு வணிகர்களுக்கு சேர்க்கைக் கட்டணத்திலிருந்து விலக்களிக்கப்பட்டுள்ளது. இந்த சேவையின் வாயிலாக 40,994 புதிய உறுப்பினர்கள் வணிகர் நல



வாரியத்தில் இணைந்துள்ளனர்.

இன்று வரை தமிழ்நாடு பொது விற்ற பனை வரிச்சட்டம்/தமிழ்நாடு மதிப்புக் கூட்டு வரிச் சட்டம் மற்றும் தமிழ்நாடு சர்க்கு மற்றும் சேவை வரிச்சட்டத்தின் கீழ் பதிவு பெற்ற வணிகர்களின் உறுப்பினர் சேர்க்கை எண்ணிக்கை 88,219 ஆகும்.

தமிழ்நாடு வணிகர் நல வாரியத்தில் வழங்கப்படும் நல திட்ட உதவிகள்:

1. குடும்பநலத் திட்டம்

தமிழ்நாடு வணிகர் நல வாரியத்தின் உறுப்பினர்கள் இயற்கை எய்த நேரிட்டால் அவர்களது குடும்பத்திற்கு உதவி தொகையாக ரூ.1,00,000/ வழங்கப்பட்டு வந்தது.

தற்போது இவ்வரசு பொறுப்பேற்ற பிறகு 30.05.2022 நாள் இட அரசாணையின்படி இந்த உதவித் தொகையானது ரூ.3,00,000 / ஆக உயர்த்தப்பட்டுள்ளது. இத்திட்டத்தின் கீழ் இதுவரை 390 உறுப்பினர்களின் குடும்பத்திற்கு ரூ.142.45 இலட்சம் நல திட்ட உதவியாக வழங்கப்பட்டுள்ளது.

2. தீ விபத்து

தமிழ்நாடு வணிகர் நல வாரிய உறுப்பினரின் வியாபார தலத்தில் தீ விபத்து ஏற்பட்டால் முன்னர் ரூ.5,000/ வழங்கப்பட்டு வந்தது.

தற்போது கழக அரசு பதவியேற்ற பிறகு ரூ. 5,000/ ஆக இருந்த தொகையானது 30.5.2022 நாள் இட அரசாணையின்படி ரூ. 20,000/ ஆக உயர்த்தப்பட்டுள்ளது.

இத்திட்டத்தின் கீழ் இதுவரை 29 உறுப்பினர்களுக்கு ரூ.1.45 இலட்சம் நல திட்ட உதவியாக வழங்கப்பட்டுள்ளது.

3. திருமண உதவி

வாரிய உறுப்பினர்களுக்கு திருமண உதவி தொகையாக ரூ. 5,000/ வழங்கப்பட்டு வந்தது. தற்போது இவ்வரசு பொறுப்பேற்ற பிறகு 16.11.2021 நாள் இட அரசாணையின்படி உறுப்பினரின் திருமணம், உறுப்பினரின் மகள் / மகன் திருமணம், உறுப்பினரின் மகள் கைம்பெண் திருமணம் ஆகியவற்றிற்கு திருமண உதவித் தொகை ரூ.10,000/ ஆக உயர்த்தி வழங்கப்பட்டு வருகிறது.

4. விபத்துக்கால உதவி

இவ்வரசு பொறுப்பேற்ற பின் விபத்துக்கால உதவித் திட்டம் துவங்கப்பட்டு, அதன்படி வணிக நல வாரிய உறுப்பினர்களுக்கு விபத்து நேர்ந்தால் இழப்பீட்டுத் தொகையாக ரூ.25,000/ வழங்கப்பட்டு வருகிறது.

5. மருத்துவ உதவி

தமிழ்நாடு வணிகர் நல வாரியத்தின் உறுப்பினர்களுக்கு இதய அறுவை சிகிச்சை மற்றும் புற்றுநோய் அறுவை சிகிச்சைகளுக்கு மருத்துவ சான்றின் பேரில் ரூ.50,000/ வழங்கப்படுகிறது.

இதயம், சிறுநீரகம் மற்றும் புற்றுநோய்களுக்குரிய சிகிச்சைகளான ஆன்ஜியோபிளாஸ்ட், டயாலிசிஸ், கீமோதெரபி, மற்றும் ரேடியேஷன் தெரபி ஆகியவைகளுக்கு ரூ.15,000/ வழங்கப்படுகிறது. இச்சிகிச்சைகளுக்குப் பிறகு அறுவை சிகிச்சை செய்து கொள்ள நேரிட்டால் அதற்கும் ரூ.25,000/ வழங்கப்படுகிறது. இது தவிர, பெண் உறுப்பினர்களுக்கு கர்ப்பப்பை அறுவை சிகிச்சைக்கு ரூ.20,000/ வழங்கப்படுகிறது. இத்திட்டத்தின் கீழ் இதுவரை 52 உறுப்பினர்களுக்கு ரூ.13.11 இலட்சம் நல திட்ட

உதவியாக வழங்கப்பட்டுள்ளது.

6. கல்வி உதவி

தமிழ்நாடு வணிகர் நல வாரிய உறுப்பினர்களின் ஆயுட்காலத்தில் அவரது பிள்ளைகளில் ஒருவருக்கு ஒவ்வொரு கல்வி ஆண்டிற்கும் கல்லூரி கல்விக்கு ரூ.5,000/ம், தொழிற்கல்விக்கு ரூ.10,000/ம் வழங்கப்பட்டு வருகிறது. இத்திட்டத்தின் கீழ் இதுவரை 94 உறுப்பினர்களுக்கு ரூ.3.26 இலட்சம் நல திட்ட உதவியாக வழங்கப்பட்டுள்ளது.

7. உறுப்பினரின் வாரிசுகளுக்கு விளையாட்டு நிதி உதவி

சர்வதேச அளவில், தேசிய அளவில், மாநில மற்றும் மாவட்ட அளவில் நடைபெறும் விளையாட்டுப் போட்டிகளில் வெற்றி பெறும் தமிழ்நாடு வணிகர் நல வாரிய உறுப்பினர்களின் குழந்தைகளுக்கு உதவித் தொகையாக முறையே ரூ.25,000/, ரூ.10,000/, ரூ.5,000/ மற்றும் ரூ.3,000/ வழங்கப்பட்டு வருகிறது. இத்திட்டத்தின் கீழ் இதுவரை 2 உறுப்பினர்களுக்கு ரூ.15 ஆயிரம் நலத் திட்ட உதவியாக வழங்கப்பட்டுள்ளது.

8. நலிவற்ற வணிகர்களுக்கு நிதி உதவி

“நலிவற்ற வணிகர்கள்” என உதவி கோரி ஒவ்வொரு ஆண்டிலும் வாரிய உறுப்பினர்களிடமிருந்து பெறப்படும் முதல் பத்து விண்ணப்பங்களுக்கு, கூட்டுறவுத் தொழிற் கூடங்களில் தயார் செய்யப்படும் பெட்டிக் கடை அல்லது மூன்று சக்கர மிதிவண்டி (Tri Cycle) வாங்க ரூ.10,000/ வழங்கப்பட்டு வருகிறது. இவ்வரசு பொறுப்பேற்ற பின் வணிக பெருமக்களின் நலனை கருத்தில் கொண்டு பல்வேறு புதிய நல திட்டங்களை அறிவித்து செயல்படுத்தி வருகிறது.

இக்கூட்டத்தில் வணிகவரி மற்றும் பதிவுத் துறை அமைச்சர் பி. மூர்த்தி, தலைமைச் செயலாளர் சிவ தாஸ் மீனா, வணிகவரி ஆணையர் முனைவர். டி. ஜகந்நாதன், நிதித்துறை இணைச் செயலாளர் கிருஷ்ணனுன்னி, தமிழ்நாடு வணிகர் நல வாரியத்தின் அலுவல் சாரா உறுப்பினர்கள் மற்றும் அரசு உயர் அலுவலர்கள் கலந்து கொண்டனர்.

தமிழ்நாடு சிறுபான்மையினர் ஆணையம் - முதல்வர் மு.க.ஸ்டாலின் திருத்தியமைத்தார்!

ஆணையத்தின் தலைவராக - ரெவரன்ட் ஃபாதர் ஜோ. அருண் நியமனம்!

துணைத்தலைவர் - எம்.எம்.அப்துல் குத்தாஸ் எனும் இறையன்பன் குத்தாஸ்!

சென்னை, ஜூலை 24 - தமிழ்நாடு சிறுபான்மையினர் ஆணையத்தை ரெவரன்ட் பாதர் ஜோ அருண் அவர்கள் தலைமையில் முதலமைச்சர் மு.க.ஸ்டாலின் அவர்கள் திருத்தியமைத்து உத்தரவிட்டுள்ளார்.

இது தொடர்பான அரசின் செய்தி வெளியீடு வருமாறு:- தமிழ்நாட்டில் வாழும் மதம் மற்றும் மொழிவாரியான சிறுபான்மையினரின் நலன்களைப் பேணிக் காத்திடவும், அவர்களின் உரிமைகளைப் பாதுகாத்திடவும், 1989ஆம் ஆண்டில், அன்

றைய முதலமைச்சர் முத்தமிழறிஞர் கலைஞர் அவர்களால் தமிழ்நாடு மாநில சிறுபான்மையினர் ஆணையம் அமைக்கப்பட்டது. அதன்பின், முத்தமிழறிஞர் கலைஞர் அவர்கள் 2010ஆம் ஆண்டில் பிறப்பித்த தமிழ்நாடு மாநில சிறுபான்மையினர் ஆணையச் சட்டம், 2010 (Act 21 of 2010) இன்படி சிறுபான்மையினர் ஆணையம் சட்டப் பூர்வ அதிகாரம் பெற்ற ஆணையமாகச் செயல்பட்டு வருகிறது.

தமிழ்நாடு மாநில சிறுபான்மையினர் ஆணையம், சிறுபான்மைச் சமுதாயங்களின் கல்வி, சமூக,

பொருளாதார மேம்பாடுகளுக்காக செயல்பட்டு வருகிறது.

முதலமைச்சர் மு.க.ஸ்டாலின் அவர்கள் இந்த ஆணையத்தின் தலைவ

ராக ரெவரன்ட் பாதர் ஜோ அருண் அவர்களை யும், துணைத் தலைவராக எம்.எம். அப்துல் குத்தாஸ் எனும் இறையன்பன் குத்தாஸ் அவர்களையும்,

மாதவரம் 17வது வட்டம் - தீயம்பாக்கம்

கழக முன்னோடி எம்.விக்னேஸ்வரன் மறைவு!

புழல் எம்.நாராயணன் அஞ்சலி செலுத்தினார்!

சென்னை, ஜூலை 24 - சென்னை வடகிழக்கு மாவட்டம், மாதவரம் வட்டக்கு பகுதி, 17வது வட்

டம் தீயம்பாக்கம் பகுதியில் வசிப்பவர் எம். விக்னேஸ்வரன் என்கின்ற விக்னேஸ்வரன். கழகத்தின்

மூத்த முன்னாடியும் ஆவார்.

இவர் உடல் நலம் பாதிக்கப்பட்டு சென்னை அரசு ஸ்டான்லி மருத்துவமனையில் அனுமதிக்கப்பட்டு இருந்தார். மருத்துவ சிகிச்சை பலனளிக்காமல் எம். விக்னேஸ்வரன் கடந்த 22-7-2024 பிற்பகல் இயற்கை எய்தினார். அன்னாரின் உடல் வைக்கப்பட்டிருந்த தீயம்பாக்கம் கிராமத்திற்கு மாதவரம் வட்டக்கு பகுதி செயலாளர் புழல் எம். நாராயணன் சென்று விக்னேஸ்வரன் அவர்களின் திருவுடலுக்கு மலர் மாலை வைத்து அஞ்சலி செலுத்தினார். மேலும் அவரது பெற்றோர்கள் உற்றார் உறவினர்கள் குடும்பத்தினர் கழகத்தினருக்கு தனது அறுதலையும் தெரிவித்துக் கொண்டார்.

17வது வட்டச் செயலாளர் கே. கருணாகரன் வட்டக் கழக நிர்வாகிகள் எஸ். பாலாஜி, கே. சண்முக பிரியன், பூபாலன், சுதர்சன் ஜான்சன், வில்சன், உள்ளிட்ட பலர் உடன் இருந்தனர்.

திராவிட இயக்க தீரர்கள் நினைவு நாள்

மிசா எம்.எஸ். அப்துல் மஜீத் ஜூலை 24 (2016)



ஒன்றிணைந்த திருச்சி மாவட்டத்தில் இருந்த புதுக்கோட்டை நகர துணைச் செயலாளர், தொடர்ந்து 17 ஆண்டுகள் நகரச் செயலாளர், பொதுக்குழு உறுப்பினர், தலைமைச் செயற்குழு உறுப்பினர், புதுக்கோட்டை மாவட்ட அவைத்தலைவர், மாவட்ட பொறுப்புக்குழு செயலாளர் என பல்வேறு பொறுப்புகள் வகித்து கழகம் வளர பாடுபட்டவர்.

அறந்தாங்கி மாநாட்டு செயலாளராகவும், சேலம் சிறப்பு மாநிலச் செயலாளராகவும், புதுக்கோட்டை மாவட்டக் கழக கட்டிடக்குழு செயலாளராகவும் பணியாற்றியவர்.

புதுக்கோட்டை நகர வங்கி தலைவராகவும், புதுக்கோட்டை நகர்மன்ற உறுப்பினராகவும் பணியாற்றி அப்பகுதி மக்களின் நன்மதிப்பை பெற்றவர்.

கழகம் அறிவித்த கருப்புக் கொடி ஆர்ப்பாட்டத்தில் கலந்து கொண்டு ஆறு மாதங்களும் - நெருக்கடி கால மிசா சட்டத்தில் 15 மாதங்களும் சிறைவாசம் அனுபவித்தவர்.

தலைமைக் கழகம் தி.மு.க.



திருவள்ளூர் தொகுதிக்குட்பட்ட ஒன்றிய, நகரப் பகுதிகளில் மழை காலங்களில் ஏற்பட்ட மின் பகிர்மான இடர்ப்பாடுகள் குறித்தும் இனிவரும் காலங்களில் தடையில்லா மின்சாரம் வழங்கிடும் வகையில் திருவள்ளூர் மின் துறை கண்காணிப்புப் பொறியாளர் கே.கே. செயற்பொறியாளர் கணகராஜ் மற்றும் துறை சார்ந்த அலுவலர்களுடன் கலந்தாய்வுக் கூட்டம் திருவள்ளூர் சட்டமன்ற உறுப்பினர் அலுவலகத்தில் சட்டமன்ற உறுப்பினர் வி.ஜி. இராஜேந்திரன் தலைமையில் நடைபெற்றது. கூட்டத்தில் மாவட்ட அவைத் தலைவர் க. திராவிடபக்தன், ஒன்றிய செயலாளர்கள் எஸ். மகாலிங்கம், மோ. ரமேஷ், திருவள்ளூர் நகராட்சி முன்னாள் தலைவர் பொன். பாண்டியன், மாவட்ட வழக்கறிஞர் அணி அமைப்பாளர் பி. கே. நாகராஜ், மாவட்ட வர்த்தக அணி அமைப்பாளர் வி. எஸ். நேதாஜி, உதவி செயற்பொறியாளர்கள் யுவராஜ், ரமேஷ், ஜானகிராமன், பாலச்சந்திரன், உதவி பொறியாளர்கள் தட்சிணாமூர்த்தி, நசீம் பாபு ஆகியோர் கலந்து கொண்டனர்.